

DEĊIŻJONI (UE) 2021/1486 TAL-BANK ĊENTRALI EWROPEW**tas-7 ta' Settembru 2021****li tadotta regoli interni dwar restrizzjonijiet tad-drittijiet tas-sugġetti tad-*data* b'rabta mal-kompiti tal-Bank Ċentrali Ewropew fir-rigward tas-supervizjoni prudenzjali ta' istituzzjonijiet ta' kreditu (BĊE/2021/42)**

IL-BORD EŻEKUTTIV tal-Bank Ċentrali Ewropew,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew, u b'mod partikolari l-Artikolu 11.6 tiegħu,

Wara li kkunsidra r-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE ⁽¹⁾, u b'mod partikolari l-Artikolu 25 tiegħu,

Billi:

- (1) Il-Bank Ċentrali Ewropew (BĊE) iwettaq il-kompiti tiegħu skont it-Trattati u r-Regolament tal-Kunsill (UE) Nru 1024/2013 ⁽²⁾.
- (2) Skont l-Artikolu 45(3) tar-Regolament (UE) 2018/1725, id-Deċiżjoni (UE) 2020/655 tal-Bank Ċentrali Ewropew (BĊE/2020/28) ⁽³⁾ jistabbilixxi r-regoli ġenerali li jimplimentaw ir-Regolament (UE) 2018/1725 fir-rigward tal-BĊE. B'mod partikolari, jispeċifika r-regoli dwar il-hatra u r-rwol tal-uffiċjal tal-protezzjoni tad-*data* tal-BĊE (UPD), inkluzi l-kompiti, id-dmirijiet u s-setgħat tal-UPD.
- (3) Fl-eżerċizzju tal-kompiti kkonferiti lill-BĊE, il-BĊE u b'mod partikolari l-unità organizzattiva kkonċernata taġixxi bhala kontrollur tad-*data* sa fejn hija tiddetermina, wahedha jew flimkien ma' oħrajn, l-għanijiet u l-mezzi tal-ipproċessar ta' *data* personali.
- (4) Skont l-Artikolu 4(1) tar-Regolament (UE) Nru 1024/2013, il-BĊE huwa esklussivament kompetenti biex iwettaq, għal għanijiet superviżorji, u bil-ħsieb li jiżgura s-sigurtà u s-solidità tal-istituzzjonijiet ta' kreditu u l-istabbiltà tas-sistema finanzjarja, kompiti speċifiċi fir-rigward tal-istituzzjonijiet ta' kreditu kollha stabbiliti fl-Istati Membri parteċipanti fil-Mekkaniżmu Superviżorju Uniku (MSU).
- (5) Fit-tweqqif ta' dawn il-kompiti speċifiċi, il-BĊE jipproċessa diversi kategoriji ta' informazzjoni li jistgħu jkunu relatati ma' persuna fiżika identifikata jew identifikabbli bħal *data* ta' identifikazzjoni, *data* ta' kuntatt, *data* professjonali, dettalji finanzjarji jew amministrattivi, *data* riċevuta minn sorsi speċifiċi, *data* dwar komunikazzjoni elettronika u *data* elettronika dwar it-traffiku, rekords kriminali, deskrizzjoni ta' interessi finanzjarji u mhux finanzjarji, dettalji ta' relazzjonijiet ta' individwu jew il-qraba stretti tiegħu ma' entitajiet taħt superviżjoni jew ma' membri tal-korp maniġerjali ta' entitajiet taħt superviżjoni, u *data* relatata mal-pożizzjoni li għaliha individwu ġie jew jista' jiġi maħtur. Id-*data* personali tista' tiffirma wkoll parti minn valutazzjoni li tinkludi valutazzjoni mwettqa: għall-finijiet tal-awtorizzazzjoni ta' istituzzjoni ta' kreditu, l-irtirar tal-awtorizzazzjoni ta' istituzzjoni ta' kreditu u proċedura ta' parteċipazzjoni azzjonarja kwalifikanti; fir-rigward tad-dritt ta' stabbiliment għal entità sinifikanti taħt superviżjoni; biex jiġi ddeterminat jekk ġewx issodisfati r-rekwiżiti ta' kompetenza u idoneità; fir-rigward tal-politiki ta' rimunerazzjoni ta' entità sinifikanti taħt superviżjoni u fir-rigward ta' krediti minn tali entità lill-uffiċjali għolja tagħha stess u lill-persuni relatati ma' dawn l-uffiċjali; u fir-rigward ta' allegazzjonijiet relatati ma' ksur potenzjali tal-atti legali msemmija fl-Artikolu 4(3) tar-Regolament (UE) Nru 1024/2013.

⁽¹⁾ ĠU L 295, 21.11.2018, p. 39.

⁽²⁾ Ir-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-superviżjoni prudenzjali ta' istituzzjonijiet ta' kreditu (ĠU L 287, 29.10.2013, p. 63).

⁽³⁾ Id-Deċiżjoni (UE) 2020/655 tal-Bank Ċentrali Ewropew tal-5 ta' Mejju 2020 li tadotta regoli implimentattivi dwar il-protezzjoni tad-*data* fil-Bank Ċentrali Ewropew u li thassar id-Deċiżjoni BĊE/2007/1 (BĊE/2020/28), (ĠU L 152, 15.5.2020, p. 13).

- (6) L-għan tal-BĊE fit-tweġiq ta' dawn il-kompiti speċifiċi huwa li jsegwi objettivi importanti ta' interess pubbliku generali tal-Unjoni. Għal din ir-raġuni, it-tweġiq ta' tali kompiti għandu jiġi ssalvagwardjat kif previst fir-Regolament (UE) 2018/1725, b'mod partikolari mill-Artikolu 25(1)(c) u (g) tiegħu. B'mod partikolari fit-tweġiq ta' tali kompiti, il-BĊE jaġixxi fl-interess pubbliku generali tal-Unjoni bhala awtorità pubblika fdata bit-tweġiq, għal għanijiet superviżorji, ta' kompiti speċifiċi fir-rigward tal-istituzzjonijiet ta' kreditu kollha stabbiliti fl-Istati Membri partecipanti fl-MSU. Tali kompiti jinkludu funzjonijiet ta' monitoraġġ, spezzjoni jew regolatorji marbuta mal-eżerċizzju ta' awtorità uffiċjali relatata mas-superviżjoni prudenzjali ta' istituzzjonijiet ta' kreditu.
- (7) F'dan il-kuntest, huwa xieraq li jiġu speċifikati r-raġunijiet li fuqhom il-BĊE jista' jirrestringi d-drittijiet tas-suġġetti tad-*data* fir-rigward tad-*data* miksuba fit-tweġiq tal-kompiti superviżorji tiegħu skont ir-Regolament (UE) Nru 1024/2013.
- (8) F'konformità mal-Artikolu 25(1) tar-Regolament (UE) 2018/1725, ir-restrizzjonijiet tal-applikazzjoni tal-Artikoli 14 sa 22, 35 u 36 u, sa fejn id-dispożizzjonijiet tiegħu jikkorrispondu għad-drittijiet u l-obbligi previsti fl-Artikoli 14 sa 22, l-Artikolu 4 ta' dak ir-Regolament għandu jiġi stabbilit fir-regoli interni jew fl-atti legali adottati abbażi tat-Trattati. Għaldaqstant, il-BĊE għandu jistabbilixxi r-regoli li skonthom jista' jirrestringi d-drittijiet tas-suġġetti tad-*data* fit-tweġiq tal-kompiti superviżorji tiegħu.
- (9) Filwaqt li din id-Deciżjoni tistabbilixxi r-regoli li skonthom il-BĊE jista' jirrestringi d-drittijiet tas-suġġetti tad-*data* fit-tweġiq tal-kompiti superviżorji tiegħu, il-Bord Eżekuttiv għandu l-intenzjoni li jadotta deciżjoni separata li tadotta regoli interni dwar ir-restrizzjoni ta' daww id-drittijiet meta l-BĊE jipproċessa *data* personali b'rabta mal-funzjonament intern tiegħu.
- (10) Il-BĊE jkun jista' japplika eċċezzjoni skont ir-Regolament (UE) 2018/1725 li tagħmel il-htieġa li titqies restrizzjoni mhux meħtieġa inkluż b'mod partikolari daww stabbiliti fl-Artikoli 15(4), 16(5), 19(3) u 35(3) ta' dak ir-Regolament. Għall-ipproċessar għal għanijiet ta' arkivjar fl-interess pubbliku, għal għanijiet ta' riċerka xjentifika jew storika jew għal għanijiet ta' statistika, il-BĊE jkun jista' japplika eċċezzjoni stabbilita fil-punt (b) tal-Artikolu 16(5) jew il-punt (d) tal-Artikolu 19(3) tar-Regolament (UE) 2018/1725.
- (11) L-eżerċizzju tad-drittijiet tas-suġġetti tad-*data* msemmija fl-Artikoli 17, 18, 20, 21, 22 u 23 tar-Regolament (UE) 2018/1725 jista' jagħmel impossibbli jew ixeċkel serjament il-kisba ta' ċerti għanijiet inkluż, kif applikabbli, għanijiet ta' arkivjar fl-interess pubbliku, għanijiet ta' riċerka xjentifika jew storika jew għanijiet ta' statistika. Għalhekk din id-Deciżjoni għandha tipprovdi għal deroga minn daww id-drittijiet f'konformità mal-Artikolu 25(3) jew (4) tar-Regolament (UE) 2018/1725, soġġett għal salvagwardji xierqa.
- (12) Il-BĊE għandu jiġġustifika għaliex tali restrizzjonijiet tad-drittijiet tas-suġġetti tad-*data* huma strettament meħtieġa u proporzjonali f'socjetà demokratika biex jissalvagwardjaw l-għanijiet segwiti fl-eżerċizzju tal-awtorità uffiċjali tiegħu u l-funzjonijiet marbuta magħha, u kif il-BĊE jirrispetta l-essenza tad-drittijiet u l-libertajiet fundamentali filwaqt li jimponi kwalunkwe restrizzjoni bħal din.
- (13) F'dan il-qafas il-BĊE huwa marbut li jirrispetta, sal-limitu massimu possibbli, id-drittijiet fundamentali tas-suġġetti tad-*data*, b'mod partikolari daww relatati mad-dritt tal-ghoti ta' informazzjoni, l-aċċess u r-rettifika, id-dritt għat-thassir, ir-restrizzjoni tal-ipproċessar, id-dritt ta' komunikazzjoni ta' ksur ta' *data* personali lis-suġġett tad-*data* jew il-kunfidenzjalità tal-komunikazzjoni kif previst fir-Regolament (UE) 2018/1725.
- (14) Madankollu, il-BĊE jista' jkun obligat jirrestringi l-informazzjoni pprovduta lis-suġġetti tad-*data* u d-drittijiet ta' suġġetti tad-*data* biex jipproteġi t-tweġiq tal-kompiti superviżorji tiegħu, b'mod partikolari l-investigazzjonijiet u l-proċeduri tiegħu stess, l-investigazzjonijiet u l-proċeduri ta' awtoritajiet pubbliċi ohra u d-drittijiet u l-libertajiet fundamentali ta' persuni ohra relatati mal-investigazzjonijiet tiegħu jew proċeduri ohra.
- (15) Il-BĊE għandu jneħhi restrizzjoni li diġà giet applikata sal-punt li ma għadhiex meħtieġa.
- (16) L-UPD tal-BĊE għandu jirrieżamina l-applikazzjoni ta' restrizzjonijiet bil-hsieb li tiġi żgurata l-konformità ma' din id-Deciżjoni u mar-Regolament (UE) 2018/1725.

- (17) Il-Kontrollur Ewropew għall-Protezzjoni tad-Data ġie kkonsultat skont l-Artikolu 41(2) tar-Regolament (UE) 2018/1725 u ta opinjoni fit-12 ta' Marzu 2021.

ADOTTA DIN ID-DEĊIŻJONI:

Artikolu 1

Suġġett u kamp ta' applikazzjoni

1. Din id-Deċiżjoni tistabbilixxi regoli relatati mar-restrizzjoni tad-drittijiet tas-suġġetti tad-*data* mill-BĊE meta jwettaq attivitajiet ta' pproċessar ta' *data* personali kif irreġistrat fir-reġistru ċentrali fit-twertiq tal-kompiti supervizzorji tiegħu skont ir-Regolament (UE) Nru 1024/2013.
2. Id-drittijiet tas-suġġetti tad-*data* li jistgħu jiġu ristretti huma speċifikati fl-Artikoli li ġejjin tar-Regolament (UE) 2018/1725:
 - (a) L-Artikolu 14 (informazzjoni, komunikazzjoni u modalitajiet trasparenti għall-eżerċitar tad-drittijiet tas-suġġett tad-*data*);
 - (b) L-Artikolu 15 (informazzjoni li għandha tiġi pprovduta meta d-*data* tingabar mis-suġġett tad-*data*);
 - (c) L-Artikolu 16 (informazzjoni li għandha tiġi pprovduta meta d-*data* personali ma tkunx inkisbet mis-suġġett tad-*data*);
 - (d) Artikolu 17 (dritt ta' aċċess mis-suġġett tad-*data*);
 - (e) Artikolu 18 (dritt ta' rettifika);
 - (f) Artikolu 19 (dritt għal thassir ("dritt li wiehed ikun minsi"));
 - (g) Artikolu 20 (dritt għal restrizzjoni tal-ipproċessar);
 - (h) Artikolu 21 (obbligu ta' notifika rigward rettifika jew thassir ta' *data* personali jew restrizzjoni tal-ipproċessar);
 - (i) Artikolu 22 (dritt għall-portabbiltà tad-*data*);
 - (j) Artikolu 35 (komunikazzjoni ta' ksur ta' *data* personali lis-suġġett tad-*data*);
 - (k) Artikolu 36 (kunfidenzjalità ta' komunikazzjonijiet elettronici);
 - (l) L-Artikolu 4 sa fejn id-dispożizzjonijiet tiegħu jikkorrispondu għad-drittijiet u l-obbligi previsti fl-Artikoli 14 sa 22 tar-Regolament (UE) 2018/1725.

Artikolu 2

Definizzjonijiet

Għall-finijiet ta' din id-Deċiżjoni, għandhom japplikaw id-definizzjonijiet li ġejjin:

- (1) 'ipproċessar' tfisser proċessar kif definit fil-punt (3) tal-Artikolu 3 tar-Regolament (UE) 2018/1725;
- (2) '*data* personali' tfisser *data* personali kif definit fil-punt (1) tal-Artikolu 3 tar-Regolament (UE) 2018/1725;
- (3) 'suġġett tad-*data*' tfisser persuna fiżika identifikata jew identifikabbli; persuna identifikabbli hija persuna li tista' tiġi identifikata, direttament jew indirettament, b'mod partikolari b'referenza għal mezz ta' identifikazzjoni bħal isem, numru ta' identifikazzjoni, *data* ta' lokalizzazzjoni, identifikatur online jew għal fattur wiehed jew aktar speċifiċi għall-identità fiżika, fiżjoloġika, ġenetika, mentali, ekonomika, kulturali jew soċjali ta' dik il-persuna fiżika;

- (4) 'reġistru ċentrali' tfisser ir-repożitorju disponibbli għall-pubbliku tal-attivitajiet kollha ta' pproċessar ta' *data* personali mwettqa fil-BĊE li jinżamm mill-UPD tal-BĊE u msemmi fl-Artikolu 9 tad-Deċiżjoni (UE) 2020/655 (BĊE/2020/28);
- (5) 'kontrollur' tfisser il-BĊE, u b'mod partikolari l-unità organizzattiva kompetenti fi hdan il-BĊE, li, wahdu jew flimkien ma' oħrajn, jiddetermina l-għanijiet u l-mezzi tal-ipproċessar ta' *data* personali u li huwa responsabbli għall-operazzjoni ta' pproċessar.
- (6) 'istituzzjonijiet u korpi tal-Unjoni' tfisser istituzzjonijiet u korpi tal-Unjoni kif definit fil-punt (10) tal-Artikolu 3 tar-Regolament (UE) 2018/1725.

Artikolu 3

Applikazzjoni tar-restrizzjonijiet

1. Il-kontrollur jista' jirrestringi d-drittijiet imsemmija fl-Artikolu 1(2) biex jissalvagwardja l-interessi u l-oġettivi msemmija fl-Artikolu 25(1) tar-Regolament (UE) 2018/1725, b'mod partikolari meta l-eżerċizzju ta' dawk id-drittijiet jipperikola jew b'xi mod ieħor jaffettwa b'mod negattiv:

- (a) it-tweqqif tal-kompiti superviżorji tal-BĊE skont ir-Regolament (UE) Nru 1024/2013, inkluż il-funzjonament xieraq tas-sistema superviżorja;
- (b) is-sigurtà u s-solidità tal-istituzzjonijiet ta' kreditu u l-istabbiltà tas-sistema finanzjarja fl-Unjoni u f'kull Stat Membru;
- (c) l-effettività tar-rappurtar ta' ksur skont l-Artikolu 23 tar-Regolament (UE) Nru 1024/2013.

2. Sabiex jiġu ssalvagwardjati l-interessi u l-għanijiet msemmija fl-Artikolu 25(1) tar-Regolament (UE) 2018/1725, il-kontrollur jista' jirrestringi d-drittijiet imsemmija fl-Artikolu 1(2) fir-rigward ta' *data* personali miksuba minn istituzzjonijiet u korpi oħra tal-Unjoni u awtoritajiet kompetenti ta' Stati Membri jew pajjiżi terzi jew organizzazzjonijiet internazzjonali, fi kwalunkwe waħda miċ-ċirkostanzi li ġejjin:

- (a) fejn l-eżerċizzju ta' dawk id-drittijiet jista' jiġi ristrett minn istituzzjonijiet u korpi oħra tal-Unjoni, li mingħandhom inkisbet id-*data* personali, abbażi ta' atti oħra previsti fl-Artikolu 25 tar-Regolament (UE) 2018/1725 jew f'konformità mal-Kapitolu IX ta' dak ir-Regolament jew mal-atti fundaturi ta' istituzzjonijiet u korpi oħra tal-Unjoni;
- (b) fejn l-eżerċizzju ta' dawk id-drittijiet ikun jista' jiġi ristrett mill-awtoritajiet kompetenti tal-Istati Membri, li mingħandhom inkisbet id-*data* personali, abbażi tal-atti msemmija fl-Artikolu 23 tar-Regolament (UE) 2016/679 tal-Parlament Ewropew u tal-Kunsill ⁽⁴⁾, jew skont miżuri nazzjonali li jittrasponu l-Artikoli 13(3), 15(3) jew 16(3) tad-Direttiva (UE) 2016/680 tal-Parlament Ewropew u tal-Kunsill ⁽⁵⁾;
- (c) meta l-eżerċitar ta' dawk id-drittijiet jista' jipperikola jew b'xi mod ieħor jaffettwa b'mod negattiv il-kooperazzjoni tal-BĊE ma' pajjiżi terzi jew organizzazzjonijiet internazzjonali, li mingħandhom inkisbet l-informazzjoni, fit-tweqqif tal-kompiti tiegħu, sakemm l-interess tal-BĊE fil-kooperazzjoni ma jkunx meġhlob mill-interessi jew id-drittijiet u l-libertajiet fundamentali tas-suġġetti tad-*data*.

⁽⁴⁾ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jhassar id-Direttiva 95/46/KE (Regolament Generali dwar il-Protezzjoni tad-Data) (ĠU L 119, 4.5.2016, p. 1).

⁽⁵⁾ Id-Direttiva (UE) 2016/680 tal-Parlament Ewropew u tal-Kunsill tas-27 ta' April 2016 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-awtoritajiet kompetenti għall-finijiet tal-prevenzjoni, l-investigazzjoni, is-sejbien jew il-prosekuzzjoni ta' reati kriminali jew l-eżekuzzjoni ta' pjeni kriminali, u dwar il-moviment liberu ta' tali *data*, u li thassar id-Deċiżjoni Qafas tal-Kunsill 2008/977/JHA (ĠU L 119, 4.5.2016, p. 89).

3. Qabel ma tiġi applikata restrizzjoni fiċ-ċirkostanzi msemmija fil-paragrafi 2(a) u (b), il-kontrollur għandu:
 - (a) jieħu nota tal-arrangamenti konklużi mal-istituzzjonijiet u l-korpi rilevanti tal-Unjoni jew mal-awtoritajiet kompetenti tal-Istati Membri; u
 - (b) jikkonsulta mal-istituzzjonijiet u l-korpi rilevanti tal-Unjoni jew mal-awtoritajiet kompetenti tal-Istati Membri sakemm ma jkunx ċar għall-kontrollur li l-applikazzjoni ta' dik ir-restrizzjoni tkun prevista minn wieħed mill-atti jew mill-miżuri msemmija fil-paragrafi 2 (a) u (b).
4. Il-kontrollur jista' japplika restrizzjoni biss meta fuq valutazzjoni ta' każ b'każ huwa jikkonkludi li r-restrizzjoni:
 - (a) tkun meħtieġa u proporzjonata b'kont meħud tar-riskji għad-drittijiet u l-libertajiet tas-sugġett tad-*data*; u
 - (b) tirrispetta l-essenza tad-drittijiet u l-libertajiet fundamentali f'soċjetà demokratika.
5. Il-kontrollur għandu jiddokumenta l-valutazzjoni tiegħu f'nota ta' valutazzjoni interna li għandha tinkludi l-bażi ġuridika, ir-raġunijiet għar-restrizzjoni, id-drittijiet tas-sugġetti tad-*data* li huma ristretti, is-sugġetti tad-*data* affettwati, il-htieġa u l-proporzjonalità tar-restrizzjoni u t-tul probabbli tar-restrizzjoni.
6. Deciżjoni biex jiġu ristretti d-drittijiet ta' sugġett tad-*data* skont din id-Deciżjoni li għandha tittiehed mill-kontrollur għandha ssir fil-livell tal-kap jew deputat kap tal-qasam tan-negozju rilevanti li fil-qasam tan-negozju tiegħu titwettaq l-operazzjoni ewlenija tal-ipproċessar li tinvolvi d-*data* personali.

Artikolu 4

Derogi

1. Għall-ipproċessar għal għanijiet ta' riċerka xjentifika jew storika jew għal finijiet ta' statistika, il-kontrollur jista' japplika derogi f'konformità mal-Artikolu 25(3) tar-Regolament (UE) 2018/1725. Għal dan l-għan, il-kontrollur jista' jidderoga mid-drittijiet imsemmija fl-Artikoli 17, 18, 20 u 23 tar-Regolament (UE) 2018/1725 skont il-kundizzjonijiet previsti fl-Artikolu 25(3) ta' dak ir-Regolament.
2. Għall-ipproċessar għal finijiet ta' arkivjar fl-interess pubbliku, il-kontrollur jista' japplika derogi f'konformità mal-Artikolu 25(4) tar-Regolament (UE) 2018/1725. Għal dak il-għan, il-kontrollur jista' jidderoga mid-drittijiet imsemmija fl-Artikoli 17, 18, 20, 21, 22 u 23 tar-Regolament (UE) 2018/1725 skont il-kundizzjonijiet previsti fl-Artikolu 25(4) ta' dak ir-Regolament.
3. Tali derogi għandhom ikunu soġġetti għal salvagwardji xierqa skont l-Artikolu 13 tar-Regolament (UE) 2018/1725 u l-Artikolu 8 ta' din id-Deciżjoni.

Artikolu 5

Għoti ta' informazzjoni ġenerali dwar restrizzjonijiet

Il-kontrollur għandu jipprovdi informazzjoni ġenerali dwar ir-restrizzjoni potenzjali tad-drittijiet tas-sugġett tad-*data* kif ġej:

- (a) il-kontrollur għandu jispeċifika d-drittijiet li jistgħu jiġu ristretti, ir-raġunijiet għar-restrizzjoni u t-tul ta' żmien potenzjali;
- (b) il-kontrollur għandu jinkludi l-informazzjoni msemmija fil-punt (a) fl-avviżi tiegħu dwar il-protezzjoni tad-*data*, l-istqarrijiet ta' privatezza, u r-rekords tal-attivitajiet ta' pproċessar kif imsemmi fl-Artikolu 31 tar-Regolament (UE) 2018/1725.

Artikolu 6

Restrizzjoni tad-dritt ta' aċċess mis-sugġetti tad-*data*, dritt ta' rettifika, dritt ta' thassir jew restrizzjoni tal-ipproċessar

1. Meta l-kontrollur jirrestringi, kompletament jew parzjalment, id-dritt ta' aċċess, id-dritt ta' rettifika, id-dritt ta' thassir jew id-dritt ta' restrizzjoni tal-ipproċessar, rispettivament imsemmija fl-Artikoli 17, 18, 19(1) u 20(1) tar-Regolament (UE) 2018/1725, huwa għandu, fil-perijodu msemmi fl-Artikolu 11(5) tad-Deciżjoni (UE) 2020/655 (BĈE/2020/28), jinforma lis-sugġett tad-*data* kkonċernat, fit-twegiba bil-miktub tiegħu għat-talba, dwar ir-restrizzjoni applikata, ir-raġunijiet prinċipali għar-restrizzjoni u l-possibbiltà li jitressaq ilment quddiem il-Kontrollur Ewropew għall-Protezzjoni tad-*Data* jew li jfittex rimedju ġudizzjarju fil-Qorti tal-Ġustizzja tal-Unjoni Ewropea.
2. Il-kontrollur għandu jzomm in-nota ta' valutazzjoni interna msemmija fl-Artikolu 3(5) u, fejn applikabbli, id-dokumenti li jkun fihom l-elementi fattwali u legali sottostanti u jagħmilhom disponibbli għall-Kontrollur Ewropew għall-Protezzjoni tad-*Data* fuq talba.
3. Il-kontrollur jista' jiddifferixxi, iħalli barra jew jiċhad l-ghoti ta' informazzjoni dwar ir-raġunijiet għar-restrizzjoni msemmija fil-paragrafu 1 sakemm dak l-ghoti ta' informazzjoni jimmina l-għan tar-restrizzjoni. Hekk kif il-kontrollur jiddetermina li l-ghoti tal-informazzjoni ma għadux jimmina l-iskop tar-restrizzjoni, il-kontrollur għandu jipprovdi dik l-informazzjoni lis-sugġett tad-*data*.

Artikolu 7

Tul ta' żmien tar-restrizzjonijiet

1. Il-kontrollur għandu jneħhi restrizzjoni hekk kif iċ-ċirkostanzi li ġġustifikaw dik ir-restrizzjoni ma jibqgħux japplikaw.
2. Meta l-kontrollur inehhi restrizzjoni skont il-paragrafu 1, il-kontrollur għandu minnufih:
 - (a) sa fejn ma jkunx diġà għamel dan, jinforma lis-sugġett tad-*data* bir-raġunijiet prinċipali li fuqhom kienet ibbażata l-applikazzjoni ta' restrizzjoni;
 - (b) jinforma lis-sugġett tad-*data* dwar id-dritt tiegħu jew tagħha li jressaq ilment quddiem il-Kontrollur Ewropew għall-Protezzjoni tad-*Data* jew li jfittex rimedju ġudizzjarju quddiem il-Qorti tal-Ġustizzja tal-Unjoni Ewropea;
 - (c) jagħtu lis-sugġett tad-*data* d-dritt li kien soġġett għar-restrizzjoni li tnehhiet.
3. Il-kontrollur għandu jivvaluta mill-ġdid kull sitt xhur il-htieġa li tinzamm restrizzjoni applikata skont din id-Deciżjoni u għandu jiddokumenta l-valutazzjoni mill-ġdid tiegħu f'nota ta' valutazzjoni interna.

Artikolu 8

Salvagwardji

Il-BĈE għandu japplika salvagwardji organizzattivi u tekniċi kif stabbilit fl-Anness biex jipprevjeni l-abbuż jew l-aċċess jew it-trasferiment illegali.

Artikolu 9

Rieżami mill-uffiċjal tal-protezzjoni tad-*data*

1. Meta l-kontrollur jirrestringi l-applikazzjoni tad-drittijiet ta' sugġett tad-*data*, huwa għandu jinvolvi kontinwament lill-UPD. B'mod partikolari, għandu japplika dan li ġej:
 - (a) il-kontrollur għandu, mingħajr dewmien żejjed, jikkonsulta lill-UPD;
 - (b) fuq talba tal-UPD, il-kontrollur għandu jipprovdi lill-UPD b'aċċess għal kwalunkwe dokument li jkun fih elementi fattwali u legali sottostanti, inkluża n-nota ta' valutazzjoni interna msemmija fl-Artikolu 3(5);

- (c) il-kontrollur għandu jiddokumenta kif kien involut l-UPD inkluża l-informazzjoni rilevanti li għet kondiviza, b'mod partikolari d-data tal-ewwel konsultazzjoni tiegħu kif imsemmi fil-punt (a);
 - (d) l-UPD jista' jitlob lill-kontrollur biex jirrevedi r-restrizzjoni;
 - (e) il-kontrollur għandu jinforma lill-UPD bil-miktub dwar l-eżitu tar-rieżami mitlub mingħajr dewmien żejjed u fi kwalunkwe każ qabel ma tiġi applikata kwalunkwe restrizzjoni.
2. Il-kontrollur għandu jinforma lill-UPD meta titneħħa r-restrizzjoni.

Artikolu 10

Dhul fis-seħh

Din id-Deciżjoni għandha tidhol fis-seħh fl-ghoxrin jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Magħmul fi Frankfurt am Main, is-7 ta' Settembru 2021.

Il-President tal-BĊE
Christine LAGARDE

ANNEX

Salvagwardji organizzattivi u tekniċi fil-BĊE għall-prevenzjoni ta' abbuż jew aċċess jew trasferiment illegali jinkludu:

(a) fir-rigward tal-persuni:

- (i) il-persuni kollha li jkollhom aċċess għal informazzjoni mhux pubblika tal-BĊE li jkunu responsabbli biex ikunu jafu u japplikaw il-politika u r-regoli tal-BĊE dwar il-ġestjoni u l-kunfidenzjalità tal-informazzjoni;
- (ii) proċess ta' approvazzjoni tas-sigurtà li jiżgura li persuni skrutinizzati u awtorizzati biss ikollhom aċċess għall-bini tal-BĊE u għall-informazzjoni mhux pubblika tiegħu;
- (iii) miżuri ta' IT, informazzjoni u għarfien dwar is-sigurtà fiżika;
- (iv) taħriġ li jsir b'mod regolari għall-membri tal-persunal u l-fornituri esterni tas-servizzi;
- (v) il-membri tal-persunal tal-BĊE soġġetti għal regoli stretti ta' segretezza professjonali stabbiliti fil-Kondizzjonijiet tal-Impjieg u r-Regoli tal-Persunal tal-BĊE, li l-ksur tagħhom iwassal għal sanzjonijiet dixxiplinari;
- (vi) regoli u obbligi li jirregolaw l-aċċess tal-fornituri tas-servizzi esterni jew tal-kuntratturi għal informazzjoni mhux pubblika tal-BĊE li huma stabbiliti f'arranġamenti kuntrattwali;
- (vii) kontrolli tal-aċċess inkluz tqassim f'żoni tas-sigurtà li jiġu infurzati biex jiġi żgurat li l-aċċess ta' persuni għal informazzjoni mhux pubblika tal-BĊE jkun awtorizzat u ristrett abbażi tal-htigijiet tan-negozju u r-rekwiżiti tas-sigurtà;

(b) fir-rigward tal-proċessi:

- (i) proċessi fis-seħh biex jiżguraw l-implimentazzjoni, l-operat u l-manutenzjoni tal-applikazzjonijiet tal-IT kkontrollati li jappoġġaw in-negozju tal-BĊE;
- (ii) l-użu ta' applikazzjonijiet tal-IT għan-negozju tal-BĊE li jikkonformaw mal-istandards ta' sigurtà tal-BĊE;
- (iii) li jkun hemm programm komprensiv ta' sigurtà fiżika fl-operat li jivvaluta kontinwament it-theddid għas-sigurtà u li jinkludi miżuri fiżiċi ta' sigurtà biex jiġi żgurat livell adegwat ta' protezzjoni;

(c) fir-rigward tat-teknoloġija:

- (i) id-*data* elettronika kollha maħżuna f'applikazzjonijiet tal-IT li jikkonformaw mal-istandards ta' sigurtà tal-BĊE u b'hekk ikunu protetti kontra aċċess jew alterazzjoni mhux awtorizzati;
 - (ii) l-applikazzjonijiet tal-IT implimentati, operati u miżmuma f'livell ta' sigurtà proporzjonat għall-htigijiet tal-kunfidenzjalità, l-integrità u d-disponibbiltà tal-applikazzjonijiet tal-IT, li huma bbażati fuq analizijiet tal-impatt fuq in-negozju;
 - (iii) il-livell ta' sigurtà tal-applikazzjonijiet tal-IT li jiġu vvalidati regolarment permezz ta' valutazzjonijiet tas-sigurtà tekniċi u mhux tekniċi;
 - (iv) jingħata aċċess għall-informazzjoni mhux pubblika tal-BĊE skont il-prinċipju tal-htieġa ta' għarfien, u l-aċċess privileġġjat ikun strettament limitat u kkontrollat b'mod strett;
 - (v) kontrolli li qed jiġu implimentati biex jidentifikaw u jsewgu l-ksur attwali u potenzjali tas-sigurtà.
-